

**சாராம்சம்:** இனிய குழந்தைகளே, இப்பொழுது நீங்கள் மிகமிக எளிமையாக இருக்க வேண்டும். நீங்கள் விலையுயர்ந்த நவநாகரீகமான உடைகளை அணியும் பொழுது சரீர உணர்வு ஏற்படுகின்றது.

**கேள்வி:** குழந்தைகளின் பாக்கியத்தில் ஓர் உயர்ந்த அந்தஸ்திற்கான பாக்கியம் இல்லாத போது அவர்கள் எந்த விடயத்தில் சோம்பேறித்தனமாக உள்ளார்கள்?

**பதில்:** பாபா கூறுகின்றார்: குழந்தைகளே, உங்களைச் சீர்திருத்துவதற்கு உங்கள் அட்டவணையை வைத்திருங்கள். உங்கள் நினைவு அட்டவணையை வைத்திருப்பதில் அதிகளவு நன்மை உள்ளது. உங்களுடன் எப்பொழுதும் குறிப்புப் புத்தகத்தையும் வைத்திருங்கள். நீங்கள் தந்தையின் நினைவில் எந்தளவு நேரம் இருந்தீர்கள் எனச் சோதியுங்கள். உங்கள் பதிவேடு எவ்வாறு உள்ளது? உங்கள் நடத்தை தெய்வீகமானதாக உள்ளதா? செயல்களைச் செய்யும் போது நீங்கள் பாபாவின் நினைவில் இருந்தீர்களா? நினைவில் இருந்தால் மாத்திரமே உங்கள் துரு அகற்றப்பட்டு, உங்கள் பாக்கியம் மேன்மையானதாகுகின்றது.

**பாடல்:** கள்ளங்கபடமற்ற பிரபுவைப் போன்று தனித்துவமானவர் எவரும் இல்லை.

ஓம் சாந்தி. இனிமையிலும் இனிமையான குழந்தைகளாகிய நீங்கள் நிச்சயமாக உங்கள் வீடுகளில் இலக்ஷ்மி நாராயணனின் படத்தை வைத்திருக்க வேண்டும். அதனைப் பார்க்கும் போது நீங்கள் அதிகளவு சந்தோஷத்தை அனுபவம் செய்ய வேண்டும். ஏனெனில், இதுவே கல்வியின் இலக்கும் இலட்சியமும் ஆகும். நீங்கள் மாணவர்கள் என்பதையும், கடவுளே உங்களுக்குக் கற்பிக்கின்றார் என்பதையும் நீங்கள் அறிவீர்கள். நீங்கள் இறை மாணவர்கள். நீங்கள் இக்கல்வியைக் கற்கின்றீர்கள். அனைவரது இலக்கும் ஒன்றேயாகும். இப் படத்தைப் பார்க்கும் போது அதிகளவு சந்தோஷம் ஏற்பட வேண்டும். குழந்தைகளாகிய நீங்கள் பாடலைக் கேடீர்கள். அவர் கள்ளங்கபடமற்ற பிரபு. சிலர் சங்கரரையே கள்ளங்கபடமற்ற பிரபு எனக் கருதுகின்றார்கள். அவர்கள் சிவனையும் சங்கரரையும் ஒன்றாகக் கலந்துள்ளார்கள். சிவன் அதிமேலான கடவுள் என்பதையும் சங்கரர் ஒரு தேவர் என்பதையும் நீங்கள் இப்பொழுது அறிவீர்கள். எனவே அவர்கள் இருவரும் எவ்வாறு ஒருவராக இருக்க முடியும்? அவர் பக்தர்களைக் காப்பாற்றுவவர் என்பதைப் பாடலில் கேடீர்கள். பக்தர்கள் நிச்சயமாக இயற்கை அனர்த்தங்களை அனுபவம் செய்ய வேண்டும். அனைவருக்கும் ஐந்து விகாரங்கள் என்ற இயற்கை அனர்த்தங்கள் உள்ளன. அனைவரும் பக்தர்களே. எவரையும் ஞானம் நிறைந்த ஆத்மா என அழைக்க முடியாது. சிவனும் சங்கரரும் வேறுபட்டவர்கள். அதே போன்று ஞானமும் வழிபாடும் முற்றிலும் வேறுபட்ட விடயங்களாகும். நீங்கள் ஒருமுறை ஞானத்தைப் பெற்றதும், வழிபாடு இருப்பதில்லை. நீங்கள் சந்தோஷ தாமத்தின் அதிபதிகள் ஆகுகின்றீர்கள். நீங்கள் அரைக்கல்பத்திற்கு ஜீவன்முத்தியைப் பெறுகின்றீர்கள். ஒரேயொரு சமிக்ஞையில் நீங்கள் அரைக்கல்பத்திற்கான ஆஸ்தியைப் பெறுகின்றீர்கள். பக்தர்களுக்கு எவ்வளவு சிரமங்கள் உள்ளன என்பதை நீங்கள் பார்க்கின்றீர்கள். ஞானத்தின் மூலம் நீங்கள் தேவர்கள் ஆகுகின்றீர்கள். பின்னர் பக்தர்கள் துன்பத்தில் இருக்கும் பொழுது, அதாவது, அவர்கள் இயற்கை அனர்த்தங்களையும் துன்பத்தையும் அனுபவம் செய்யும் பொழுது, தந்தை வருகின்றார். தந்தை விளங்கப்படுத்துகின்றார்: நாடகத்திற்கு ஏற்ப முன்னர் நிகழ்ந்தவை அனைத்தும் மீண்டும் இடம்பெற வேண்டும். பின்னர், வழிபாடு ஆரம்பமாகும் பொழுது, பாவப்பாதை அதாவது தூய்மையற்றவர்கள் ஆகுவதற்கான பாதை ஆரம்பமாகுகின்றது. இதில் முதல் இலக்க விகாரம் காமம் ஆகும். இதனையிட்டுக் கூறப்படுகின்றது: காமத்தை வெற்றி கொள்பவதன் மூலம் நீங்கள் உலகை வென்றவர் ஆகுவீர்கள். அவர்கள் வெற்றி அடைவதில்லை. இராவண இராச்சியத்தில் எவருமே விகாரம் இல்லாது பிறப்பெடுக்க முடியாது. இராவண இராச்சியம் சத்தியயுகத்தில் இருப்பதில்லை. அங்கும் இராவணன் இருப்பானாயின் கடவுளால் ஸ்தாபிக்கப்படுகின்ற இராம இராச்சியம் எதற்கு? ஒரு லௌகீகத் தந்தை தனது குழந்தைகள் அனைவரும் சந்தோஷமாக இருக்க வேண்டுமென்பதில் அதிகளவு அக்கறை கொண்டிருப்பார். தனது குழந்தைகள் சந்தோஷமாக இருப்பதற்காக அவர்களுக்குக் கொடுப்பதற்கு அதிகளவு செல்வத்தைச் சேமிக்கின்றார். எவ்வாறாயினும் இங்கு அவ்வாறு நடப்பதில்லை. இது துன்ப உலகமாகும். எல்லையற்ற தந்தை கூறுகின்றார்: அங்கே நீங்கள் பிறவிபிறவியாக சந்தோஷத்தை அனுபவம் செய்கின்றீர்கள். அங்கே உங்களுக்கு அதிகளவு செல்வம் கிடைக்கின்றது. அங்கே நீங்கள் 21 பிறவிகளுக்கு துன்பத்தை அனுபவம் செய்வதில்லை. அங்கே எவருமே கடனாளிகள் ஆகுவதில்லை. உங்கள் புத்தி இவ்விடயங்களைக் கிரகித்து உள்ளார்த்தமாக நீங்கள் அதிகளவு சந்தோஷமாக இருக்க வேண்டும். உங்கள் ஞானமும் யோகமும் முற்றிலும் மறைமுகமானதாகும். உங்களிடம் பௌதீக ஆயுதங்கள் இல்லை. தந்தை விளங்கப்படுத்துகின்றார்: இது ஞான வான் ஆகும். இதன் அடையாளமாகவே அவர்கள் பெண்தெய்வங்களிடம் பௌதீக ஆயுதங்களைக் கொடுத்துள்ளார்கள். சமயநூல்கள் போன்றவற்றைக் கற்பவர்கள் இது ஞானவான் என்றோ அல்லது இது ஞானவளையல்(bracelet) என்றோ கூறுவதில்லை. எல்லையற்ற தந்தையால் மாத்திரமே இதனை விளங்கப்படுத்த முடியும். சக்திசேனை வெற்றியீட்டியதால் நிச்சயமாக அவர்களிடம் பௌதீக ஆயுதங்கள் இருந்திருக்க வேண்டுமென அவர்கள் நம்புகின்றார்கள். தந்தை வந்து இத்தவறுகள் அனைத்தையும் பற்றிக் கூறுகின்றார். உங்கள் இவ்விடயங்கள் அனைத்தையும் பலரும் செவிமடுப்பார்கள். கல்விமான்கள் போன்றோரும் ஒருநாள் உங்களிடம் வருவார்கள். அவரே எல்லையற்ற தந்தை, அல்லவா? ஸ்ரீமத்தைப் பின்பற்றுவதால் மாத்திரமே குழந்தைகளாகிய நீங்கள் நன்மை அடைவீர்கள். அப்பொழுது உங்கள் சரீர உணர்வு துண்டிக்கப்படும். ஆகையாலேயே செல்வந்தர்கள் இங்கே வருவதில்லை. தந்தை கூறுகின்றார்: சரீரப் பெருமை அனைத்தையும் துறந்துவிடுங்கள். மக்கள் தம்மிடம் உள்ள சிறந்த ஆடைகளை இட்டுப்

போதை கொண்டிருக்கின்றார்கள். நீங்கள் இப்பொழுது எளிமையான ஒரு நிலையில் இருக்கின்றீர்கள். நீங்கள் இப்பொழுது உங்கள் புகுந்த வீட்டிற்குச் செல்கின்றீர்கள். அங்கே நீங்கள் அணிவதற்கு பல ஆபரணங்கள் இருக்கும். இங்கே நீங்கள் விலையுயர்ந்த ஆடையை அணியக் கூடாது. தந்தை கூறுகின்றார்: மிகவும் எளிமையாக இருங்கள். ‘நான் என்ன செயல்களைச் செய்கின்றேனோ.....’ குழந்தைகளாகிய நீங்களும் மிக எளிமையாக இருக்க வேண்டும். இல்லையேல் சரீர உணர்வே இருக்கும். அவை அனைத்தும் அதிகளவு பாதிப்பை ஏற்படுத்தும். உங்கள் புகுந்த வீட்டிற்கு நீங்கள் செல்கின்றீர்கள் என்பதை நீங்கள் அறிவீர்கள். அங்கே நீங்கள் அதிகளவு ஆபரணங்களைப் பெறுகின்றீர்கள். இங்கே ஆபரணங்கள் போன்றவற்றை அணியக்கூடாது. இக்காலத்தில் அதிகளவு திருட்டு போன்றனவும் இடம்பெறுகின்றன. வீதிகளில் செல்லும் பொழுது திருடர்கள் உங்களிடம் கொள்ளை அடிக்கின்றார்கள். நாளுக்கு நாள் இத்தகைய குழப்பங்கள் தொடர்ந்தும் அதிகரிக்கும். ஆகையாலே தந்தை கூறுகின்றார்: உங்களை ஓர் ஆத்மாவாகக் கருதி என்னை நினைவுசெய்யுங்கள். சரீர உணர்விற்கு வருவதால், நீங்கள் தந்தையை மறந்துவிடுகின்றீர்கள். இந்த நேரத்தில் மாத்திரமே நீங்கள் இந்த முயற்சியைச் செய்ய வேண்டும். பின்னர், பக்தி மார்க்கத்தில் நீங்கள் இந்த முயற்சியைச் செய்ய வேண்டிய அவசியம் இல்லை. நீங்கள் இப்பொழுது சங்கமயுகத்தில் இருக்கின்றீர்கள். தந்தை அதிமேன்மையான சங்கமயுகத்தில் வருகின்றார் என்பதை நீங்கள் அறிவீர்கள். யுத்தம் நிச்சயமாக இடம்பெறும். பல அணுகுண்டுகள் தொடர்ந்தும் தயாரிக்கப்படும். அதனைத் தடுப்பதற்கு நீங்கள் எவ்வளவு பிரயத்தனம் செய்தாலும், அது சாத்தியமில்லை. அது நாடகத்தில் நிச்சயிக்கப்பட்டுள்ளது. அவர்களுக்கு விளங்கப்படுத்துவதற்கு நீங்கள் எவ்வளவு முயற்சித்தாலும், அவர்கள் புரிந்துகொள்ள மாட்டார்கள். மரணம் நிச்சயமாக இடம்பெறும். ஆகையால், அவர்களால் எவ்வாறு அதனைச் செய்யாதிருக்க முடியும்? அவர்கள் அனைத்தையும் புரிந்து கொண்டாலும். அவர்கள் அவற்றைத் தயாரிப்பதை நிறுத்துவதில்லை. இது நாடகத்தில் நிச்சயிக்கப்பட்டுள்ளது. யாதவர்களும் கௌரவர்களும் அழிக்கப்பட வேண்டும். யாதவர்கள் ஐரோப்பாவில் வாழும் மக்கள். விநாசம் இடம்பெறக் காரணமாகவுள்ள தமது விஞ்ஞானத்தையிட்டு அவர்கள் அதிகளவு பெருமை கொண்டுள்ளார்கள். பின்னர், மௌனத்தின் பெருமையின் மூலம் வெற்றியை ஈட்டுகின்றார்கள். மௌனத்தின் பெருமையையிட்டு (மௌன சொருபம் ஆகுவதற்கு) உங்களுக்குக் கற்பிக்கப்படுகின்றது. தந்தையை நினைவு செய்யுங்கள்: மயான அமைதி. ஆத்மாவாகிய நான் சரீரத்தில் இருந்து விடுபட்டுள்ளேன். சரீரத்தை விட்டு நீங்குவதற்கு நாங்கள் செய்கின்ற முயற்சியைப் போன்று வேறு எவராயினும் செய்கின்றார்களா? உலகம் முழுவதும் சென்று தேடிப் பாருங்கள்: ‘ஓ ஆத்மா, நான் இப்பொழுது இச் சரீரத்தை விட்டு நீங்க வேண்டும்’ என்று கூறுகின்ற எவராவது இருக்கின்றார்களா? தூய்மை ஆகுங்கள்! அவ்வாறில்லாவிட்டால், தண்டனை அனுபவம் செய்யப்படும். தண்டனையை அனுபவம் செய்பவர் யார்? ஆத்மாக்களே. அந்த நேரத்தில் தாம் செய்த பாவங்களினதும், அதற்குரிய தண்டனைகளினதும் காட்சிகளை ஆத்மாக்கள் பெறுவார்கள். அந்த நேரத்தில், பல பிறவிகளின் பாவங்களுக்கான தண்டனையைத் தான் பெறுவதைப் போன்று அந்த ஆத்மா உணர்வார். அதிகளவு துன்பம் அனுபவம் செய்யப்படுவதனால், சந்தோஷம் எந்தளவிற்கு எஞ்சியிருக்கப் போகின்றது? தந்தை கூறுகின்றார்: நீங்கள் மேலும் பாவச்செயல்களைச் செய்யக் கூடாது. உங்கள் பதிவேட்டை வைத்திருங்கள். எல்லாப் பாடசாலைகளிலும் அவர்கள் ஒவ்வொருவரின் நடத்தையினதும், செயல்களினதும் பதிவேட்டை வைத்திருக்கின்றார்கள். கல்வி அமைச்சரும் கூறுகின்றார்: பாரதத்தின் நடத்தை இப்பொழுது சீராக இல்லை. அவர்களிடம் கூறுங்கள்: நாங்கள் இலக்ஷ்மி நாராயணனைப் போன்று பண்புடையவர்கள் ஆகுகின்றோம். உங்களுடன் எப்பொழுதும் இலக்ஷ்மி நாராயணனின் படத்தை வைத்திருங்கள். அதுவே உங்கள் இலக்கும் இலட்சியமும் ஆகும். நாங்கள் அவ்வாறு ஆகுகின்றோம். நாங்கள் ஸ்ரீமத்தைப் பின்பற்றுவதன் மூலம் ஆதி சனாதன தேவ தேவியரின் தர்மத்தை ஸ்தாபிக்கின்றோம். அனைவரது செயற்பாடும், நடத்தையும் இங்கேயே சீர்திருத்தப்படுகின்றது. இங்கே நீங்கள் ஒரு நீதிமன்றத்தையும் கூட்டுகின்றீர்கள். சகல நிலையங்களில் உள்ள குழந்தைகளும் ஒரு நீதிமன்றத்தைக் கூட்ட வேண்டும். அவர்களிடம் கூறுங்கள்: ஒவ்வொரு நாளும் உங்கள் அட்டவணையைப் பேணுவதன் மூலம் உங்களைச் சீர்திருத்த முடியும். அது அவரின் பாக்கியத்தில் இல்லாதிருந்தால், அவர் சோம்பல் அடைகின்றார். உங்கள் அட்டவணையைப் பேணுவது மிகவும் நல்லதாகும். இந்த, 84 பிறவிச் சக்கரத்தை அறிந்து கொள்வதன் மூலம் நீங்கள் உலக அதிபதிகள் ஆகுகின்றீர்கள் என்பதை நீங்கள் புரிந்துகொள்கின்றீர்கள். இது மிகவும் இலகுவானது! எவ்வாறாயினும், நீங்களும் தூய்மையாக வேண்டும். உங்கள் நினைவு யாத்திரையின் அட்டவணையையும் நீங்கள் பேண வேண்டும். இதனால் நீங்கள் அதிகளவு நன்மையை ஈட்டிக் கொள்வீர்கள். நீங்கள் ஒரு குறிப்புப் புத்தகத்தை உங்களுடன் வைத்திருக்காவிட்டால், நீங்கள் பாபாவை நினைவு செய்யவில்லை என்பதே அதன் அர்த்தமாகும். உங்கள் அட்டவணையை நீங்கள் பேண வேண்டும்: நான் எவ்வளவு நேரம் தந்தையை நினைவு செய்தேன்? நீங்கள் நினைவு செய்தாலேயன்றி உங்களால் உங்கள் துருவை அகற்ற முடியாது. ஒன்றின் துருவை அகற்ற அப் பொருள் பர:வினில்(paraffin)இடப்படுகின்றது. செயல்களைச் செய்யும் போது, நீங்கள் தந்தையை நினைவு செய்தால், உங்கள் முயற்சிக்கான பலனைப் பெறுவீர்கள். அதற்கு அதிகளவு முயற்சி தேவையாகும். நீங்கள் வெறுமனே முடி சூட்டிக் கொள்ள முடியாது. பாபா உங்களுக்கு மிகவும் உயர்ந்த அந்தஸ்தைக் கொடுக்கின்றார். ஆகையால், முயற்சி செய்யப்பட வேண்டும். இங்கு நீங்கள் கைகள், கால்கள் போன்றவற்றைப் பயன்படுத்த வேண்டியதில்லை. இக்கல்வி மிகவும் இலகுவானதாகும். நீங்கள் பிரம்மாவின் ஊடாக சிவபாபாவினால் என்னவாக ஆக்கப்படுகின்றீர்கள் என்பதை உங்கள் புத்தி அறிந்துள்ளது. நீங்கள் எங்கு சென்றாலும் உங்கள் பட்டை எப்பொழுதும் உங்களுடன் வைத்திருக்க வேண்டும். அவர்களிடம் கூறுங்கள்: உண்மையில் இதுவே எங்கள்

இலட்சினையாகும்(Coat of Arms). பிறருக்கு இராஜரீகமாக விளங்கப்படுத்த வேண்டும். மிகவும் இனிமையுடன் விளங்கப்படுத்துங்கள். இலட்சினையை விளங்கப்படுத்துங்கள். அன்பான புத்தி என்றால் என்ன, அன்பற்ற புத்தி என்றால் என்ன என்பதையும் விளங்கப்படுத்துங்கள். உங்களுக்குத் தந்தையைத் தெரியுமா? உங்கள் லௌகீகத் தந்தையை நீங்கள் 'கடவுள்' என அழைக்க மாட்டீர்கள். எல்லையற்ற தந்தையே தூய்மையாக்குபவரும், சந்தோஷக் கடலும் ஆவார். அவர் மூலமே நீங்கள் அபரிதமான சந்தோஷத்தைப் பெறுகின்றீர்கள். அறியாமைப் பாதையில் தமது தாயும் தந்தையுமே தமக்குச் சந்தோஷத்தைக் கொடுக்கின்றார்கள் என நம்புகின்றார்கள். அதன் பின்னர் அவர்கள் புகுந்த வீட்டிற்கு அனுப்பி வைக்கப்படுகின்றார்கள். அது உங்கள் எல்லையற்ற புகுந்த வீடாகும். அதுவோ எல்லைக்குட்பட்டதாகும். அந்தத் தந்தை உங்களுக்கு ஐந்து அல்லது ஏழு மில்லியன் அல்லது பில்லியன்களைக் கொடுக்கக் கூடும். தந்தை உங்களுக்குக் கொடுத்துள்ள பெயர்: பற்பல மடங்கு கோடீஸ்வரர்கள் ஆகுகின்ற குழந்தைகள். அங்கே, செல்வம் என்ற கேள்விக்கு இடமில்லை. நீங்கள் அனைத்தையும் பெறுகின்றீர்கள். மாளிகைகள் மிகவும் அழகானவையாகும். நீங்கள் பிறவிபிறவியாக மாளிகைகளைப் பெறுவீர்கள். சுதாமாவின் (குசேலரின்) உதாரணமும் உள்ளது. மக்கள் ஒரு கைப்பிடி அரிசியைப் பற்றி கேள்விப்பட்டிருப்பதால், அவர்கள் இங்கும் அதனைக் கொண்டு வருகின்றார்கள். எவ்வாறாயினும், வெறும் அரிசியை உண்ண முடியாது. எனவே அவர்கள் வாசனைத் திரவியங்களையும் கொண்டு வருகின்றார்கள். அவர்கள் அதனை மிகவும் அன்புடன் கொண்டு வந்து கொடுக்கின்றார்கள். பாபா தமக்குப் பிறவிபிறவியாக கொடுப்பார் என அவர்கள் நம்புகின்றார்கள். அதனாலேயே அவர் அருள்பவர் என அழைக்கப்படுகின்றார். பக்தி மார்க்கத்தில் நீங்கள் கடவுளின் பெயரில் கொடுக்கின்றீர்கள். ஆகையாலேயே குறுகிய காலத்திற்கான பயனை உங்கள் அடுத்த பிறவியில் பெறுகின்றீர்கள். ஒருவர் ஏழைகளுக்குத் தானம் செய்தாலோ அல்லது ஒரு கல்லூரியை ஆரம்பித்தாலோ அந்தத் தர்மத்தின் பலனாக அவர் தமது அடுத்த பிறவியில் கல்வியைப் பெறுகின்றார். அவர் யாத்திரீகர்கள் தங்குவதற்கு மடம் ஒன்றைக் கட்டினால், அங்கே பலரும் தங்கிச் சந்தோஷத்தை அனுபவம் செய்ததால், அவர் வாழ்வதற்கு நல்ல வீட்டைப் பெறுகின்றார். இங்கே, இது பிறவிபிறவிக்ான விடயமாகும். நீங்கள் சிவபாபாவிற்கு எதைக் கொடுத்தாலும், அது உங்களுக்காகவே பயன்படுத்தப்படும். சிவபாபா தனக்கென எதனையும் பயன்படுத்துவதில்லை. அவர் இவரிடம் கூறினார்: உங்களிடம் உள்ள அனைத்தையும் கொடுத்து விட்டால், நீங்கள் உலக அதிபதி ஆகலாம். அவருக்கு விநாசத்தின் காட்சியும், இராச்சியத்தின் காட்சியும் அருளப்பட்டது. பாபா தன்னை உலக அதிபதி ஆக்குகின்றார் என்று அதிகளவு போதை கொண்டிருந்தார். கீதையில், அர்ஜுனனுக்குக் காட்சி ஒன்று அருளப்பட்டு, அவரிடம் கூறப்பட்டது: என்னை நினைவு செய்தால் இவ்வாறு நீங்கள் ஆகுவீர்கள். அவருக்கு விநாசத்தினதும், இராச்சியத்தினதும் காட்சி அருளப்பட்டது. இவரது சந்தோஷ பாதரசம் ஆரம்பம் முதல் அதிகரித்தது. இதுவே நாடகத்தின் பாகமாகும். எவருக்கும் இந்தப் பாக்கிய இரதத்தைத் தெரியாது. ஆகையால், குழந்தைகளாகிய நீங்கள் இந்த இலக்கை உங்கள் புத்தியில் வைத்திருக்க வேண்டும்: நாங்கள் இவ்வாறு ஆகுகின்றோம். நீங்கள் எந்தளவிற்கு இந்த முயற்சியைச் செய்கின்றீர்களோ அந்தளவிற்கு உயர்ந்ததோர் அந்தஸ்தைப் பெறுவீர்கள். 'தந்தையைப் பின்பற்றுங்கள்' என்பது நினைவுசெய்யப்பட்டுள்ளது. அது இந்நேரத்தையே குறிக்கின்றது. எல்லையற்ற தந்தை கூறுகின்றார்: நான் உங்களுக்குக் கொடுக்கின்ற ஆலோசனையைப் பின்பற்றுங்கள். இவர் என்ன செய்தார் என்பதையும் நான் உங்களுக்குக் கூறுகின்றேன். கடவுள் வியாபாரி, இரத்தின வியாபாரி, மந்திரவாதி என்றும் அழைக்கப்படுகின்றார். பாபா சடுதியாக அனைத்திலிருந்தும் தன்னை விடுவித்துக் கொண்டார். முன்னர், அவர் பௌதீக இரத்தினங்களின் வியாபாரியாக இருந்தார். இப்பொழுது அவர் அழியாத ஞான இரத்தினங்களின் வியாபாரி ஆகியுள்ளார். நரகத்தைச் சுவர்க்கமாக மாற்றுவது என்பது பெரிய வித்தையாகும். அவர் வியாபாரியும் ஆவார். பாபா குழந்தைகளுடன் மிகச் சிறந்த பேரம் ஒன்றைப் பேசுகின்றார். அவர் உங்கள் வைக்கோல்களையும், கைப்பிடி அரிசியையும் எடுத்துக் கொண்டு அதற்குப் பதிலாக மாளிகைகளைக் கொடுக்கின்றார். அவர் மிகப் பெரிய வருமானத்தை நாம் ஈட்டுவதற்கு எங்களுக்கு உதவுகின்றார். வைரத்தினதும், இரத்தினங்களினதும் வியாபாரமும் இவ்வாறாகவே இடம்பெறுகின்றன. அமெரிக்காவைச் சேர்ந்த ஒரு வாடிக்கையாளர் வரும்பொழுது 100 ரூபாய் பெறுமதியான பொருளை, ரூபாய் 500 அல்லது 1000 ரூபாய்களுக்குக் விற்கிறார்கள். அவர்கள் அவரிடம் அதிகளவு விலை கூறுகின்றார்கள். உங்களிடம் புராதனமான பொருட்கள் அதிகளவில் உள்ளன. அதுவே புராதன யோகமாகும். நீங்கள் இப்பொழுது கள்ளங்கபடமற்ற பிரபுவைக் கண்டுகொண்டீர்கள். அவர் கள்ளங்கபடம் அற்றவர்! அவர் உங்களை எவ்வாறானவர்கள் ஆக்குகின்றார் எனப் பாருங்கள்! உங்கள் வைக்கோலுக்குப் பதிலாக அவர் உங்களை 21 பிறவிகளுக்கு எவ்வாறானவர் ஆக ஆக்குகின்றார் என்று பாருங்கள்! மனிதர்கள் எதனையும் புரிந்துகொள்வதில்லை. சிலவேளைகளில் அவர்கள் கள்ளங்கபடமற்ற பிரபுவே தமக்கு இதனைக் கொடுத்தார் என்று கூறுகின்றார்கள். சிலவேளைகளிலோ அம்பாள் கொடுத்தார் என்று கூறுகின்றார்கள். சிலவேளைகளில் தமது குரு அதனைத் தமக்குக் கொடுத்தார் என்று கூறுகின்றார்கள். இங்கே, இது ஒரு கல்வியாகும். நீங்கள் ஒரு இறை பல்கலைக்கழகத்தில் அமர்ந்திருக்கின்றீர்கள். இந்தக் கீதையும் இறை பல்கலைக்கழகம் என்றே அழைக்கப்படுகின்றது. 'கடவுளின் வாசகங்கள்' கீதையில் எழுதப்பட்டுள்ளன. ஆனால் கடவுள் யார் என்பதை எவருமே அறிய மாட்டார்கள். எவரிடமாவது வினவுங்கள்: பரமாத்மாவான பரமதந்தையை நீங்கள் அறிவீர்களா? தந்தை பூந்தோட்ட அதிபதியாவார். அவர் உங்களை முட்களில் இருந்து மலர்களாக மாற்றுகின்றார். அதுவே அல்லாவின் பூந்தோட்டம் என்றும் அழைக்கப்படுகின்றது. ஐரோப்பியர்கள் வைகுந்தத்தைப் பற்றி பேசுகின்றார்கள். பாரதம் உண்மையிலேயே தேவதைகளின்

பூமியாகும். இப்பொழுது அது மயானபூமியாகும். நீங்கள் இப்பொழுது மீண்டும் தேவதைகளின் பூமியின் அதிபதிகள் ஆகுகின்றீர்கள். உறங்கிக் கொண்டிருப்பவர்களை விழித்தெழச் செய்வதற்கே தந்தை வருகின்றார். இதனை நீங்கள் செய்கின்ற முயற்சிக்கு ஏற்ப வரிசைக்கிரமமாக அறிந்துள்ளீர்கள். விழித்தெழுந்தவர்களும் பிறரை விழித்தெழுப்புகின்றார்கள். ஒருவர் இன்னொருவரை விழித்தெழுச் செய்யாதிருந்தால், அவர் இன்னமும் விழித்தெழவில்லை என்பதே அதன் அர்த்தமாகும். ஆகையால், தந்தை விளங்கப்படுத்துகின்றார்: இப்பாடல்கள் போன்றவைகளும் நாடகத்தில் நிச்சயிக்கப்பட்டுள்ளன. சில பாடல்கள் மிகவும் சிறந்தவையாகும். நீங்கள் சந்தோஷமிழந்திருக்கும் பொழுது, இப்பாடல்ளை நீங்கள் இசைத்தால் நீங்கள் மிகவும் சந்தோஷம் அடைவீர்கள். ‘ஓ இரவுப் பயணியே, களைப்படையாதே’ இப் பாடலும் மிக நன்று. இரவு இப்பொழுது முடிவுக்கு வருகின்றது. கூடுதலான பக்தியைச் செய்யும் பொழுது விரைவில் கடவுளைக் காண முடியும் என்று அவர்கள் நம்புகின்றார்கள். அவர்கள் அனுமனைப் போன்றோரின் காட்சிகளைக் காணும்பொழுது, தாம் கடவுளையே கண்டதாக அவர்கள் நம்புகின்றார்கள். தந்தை கூறுகின்றார்: அக்காட்சிகள் அனைத்தும் நாடகத்தில் நிச்சயிக்கப்பட்டவையாகும். அவர்கள் யார் மீது பக்தி உணர்வுகளைக் கொண்டிருக்கின்றார்களோ அவர்களின் காட்சிகளை அவர்கள் பெறுகின்றார்கள். ஆனால் உண்மையில் அவ்வாறாக எவரும் இல்லை. தந்தை கூறியுள்ளார்: நீங்கள் அனைவரும் உங்கள் பட்டை எப்பொழுதும் உங்களுடன் வைத்திருக்க வேண்டும். பல வகையான பட்டைகள் தயாரிக்கப்பட்டுள்ளன. இந்த பட்டை பிறருக்கு விளங்கப்படுத்துவதற்கு மிகவும் சிறந்ததாகும். நீங்கள் ஆன்மீக சேனையினர். இராணுவத்தினரும் தமக்கெனச் சின்னங்களைக் கொண்டிருக்கின்றார்கள். உங்கள் பட்டைக் குழந்தைகளாகிய நீங்கள் உங்களுடன் வைத்திருக்கும் பொழுது, நீங்கள் இவ்வாறானவர் ஆகுகின்றீர்கள் என்ற போதையைக் கொண்டிருக்கின்றீர்கள். நாங்கள் மாணவர்கள். பாபா எங்களை மனிதர்களில் இருந்து தேவர்கள் ஆக்குகின்றார். மனிதர்கள் தேவர்களை வழிபடுகின்றார்கள். தேவர்கள் தேவர்களை வழிபடுவதில்லை. இங்கே, சாதாரண மனிதர்கள் தேவர்களை வழிபடுகின்றார்கள், ஏனெனில், தேவர்கள் மேன்மையானவர்கள். அச்சா இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்

1. உங்கள் புத்தியில் எப்பொழுதும் உங்கள் இலக்கையும், இலட்சியத்தையும் வைத்திருங்கள். உங்களுடன் எப்பொழுதும் இலக்ஷ்மி நாராயணனின் படத்தை வைத்திருங்கள். நீங்கள் அவ்வாறு ஆகுவதற்கே கற்கின்றீர்கள் என்ற சந்தோஷத்தில் இருங்கள். நாங்கள் இப்பொழுது இறை மாணவர்கள்.
2. உங்களிடம் உள்ள பழைய வைக்கோலையும் ஒரு கைப்பிடி அரிசியையும் கொடுத்து, அதற்குப் பதிலாக ஒரு மாளிகையைப் பெறுங்கள். தந்தை பிரம்மாவைப் பின்பற்றி அழியாத ஞான இரத்தினங்களின் வியாபாரி ஆகங்கள்.

**ஆசீர்வாதம்:** “நான்”, “எனது” என்ற உணர்வை அர்ப்பணிப்பதன் மூலம் முழுமையான அர்ப்பணிப்பைச் செய்வீர்களாக.

எல்லைக்குட்பட்ட மனிதர்கள் மீது அல்லது உடமைகள் மீது பற்று வைத்திருப்பது என்பது “எனது” என்ற உணர்வாகும். “நான்”, “நான் இதைச் செய்கிறேன்,” அல்லது “நான் இதைச் செய்தேன்” என்ற உணர்வை முழுமையாக அர்ப்பணிப்பவர்களே சிறந்த அர்ப்பணிப்பார்கள். “நான்”, “எனது” என்ற எல்லைக்குட்பட்ட உணர்வை அர்ப்பணிக்கும் பொழுது, நீங்கள் முழுமையாகவும், தந்தைக்குச் சமமானவராகவும் ஆகமுடியும். “நான் இதைச் செய்கின்றேன்” என எண்ணாதீர்கள். இதைச் செய்வதற்கு பாபா என்னைத் தூண்டுகிறார். பாபாவே என்னை முன்னேறச் செய்கின்றார். எந்தவொரு சந்தர்ப்பத்திலும் “நான்” என்ற வார்த்தைக்குப் பதிலாகத் தந்தை என்ற வார்த்தை இயல்பாக இருக்கட்டும். “நான்” என்ற வார்த்தையல்ல.

**சுலோகம்:** உங்கள் சிந்தனையும் செயலும் சமமாக இருக்கும் வகையில் உங்கள் எண்ணங்களில் திடசங்கல்பம் இருக்கட்டும்.

\*\*\*ஓம் சாந்தி\*\*\*